

மொறட்டுவ பல்கலைக்கழக தொழில்நுட்ப நிறுவகம் - 2013

மொறட்டுவ பல்கலைக்கழக தொழில்நுட்ப நிறுவகத்தின் 2013 டிசெம்பர் 31 இல் உள்ளவாறான நிதி நிலைமைக் கூற்று மற்றும் அத்தினத்தில் முடிவுற்ற ஆண்டிற்கான நிதிச் செயலாற்றல் கூற்று, தேறிய சொத்துக்கள் மாற்றக் கூற்று மற்றும் காசுப் பாய்ச்சல் கூற்று மற்றும் முக்கிய கணக்கீட்டுக் கொள்கைகள் மற்றும் ஏனைய விளக்கமளிக்கும் தகவல்களது பொழிப்பினை உள்ளடக்கிய 2013 டிசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1978 ஆம் ஆண்டின் 16 ஆம் இலக்க பல்கலைக்கழகங்கள் அதிகாரச் சட்டத்தின் 18 ஆம் பிரிவின் பிரகாரம் விதிக்கப்பட்டுள்ள 2000 ஆம் ஆண்டின் 03 ஆம் இலக்க மொறட்டுவ பல்கலைக்கழக தொழில்நுட்ப நிறுவக சட்டவாக்கத்தின் 20 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம், எனது பணிப்பின் கீழ், கணக்காய்வு செய்யப்பட்டன. பல்கலைக்கழகங்கள் அதிகாரச் சட்டத்தின் 108(1) ஆம் பிரிவின் பிரகாரம் கணக்காய்வாளர் தலைமை அதிபதியின் அறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்கள் அல்லாத நிதிக் கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

அதி உயர் கணக்காய்வு நிறுவனங்களது சர்வதேச கணக்காய்வு நியமங்களுக்கு (ISSAI 1000 – 1810) இணங்க இலங்கை கணக்காய்வு நியமங்களுக்கேற்ப நடைபெறும் கணக்காய்வின் அடிப்படையில் இந் நிதிக்கூற்றுக்கள் மீதான அபிப்பிராயத்தை வெளியிடுவது எனது பொறுப்பாகும்.

1.4 அபிப்பிராய மறுப்பிற்கான அடிப்படை

இவ்வறிக்கையின் 2.2 ஆம் பந்தியில் சுட்டிக்காட்டப்பட்டுள்ள விடயங்களது பெறுபேறாக நிதி நிலைமைக் கூற்று, நிதிச் செயலாற்றல் கூற்று, தேறிய சொத்து மாற்றங்கள் கூற்று மற்றும் காசுப்பாய்ச்சல் கூற்று என்பவற்றில் குறிப்பிடப்பட்ட அல்லது குறிப்பிடப்படாத விடயங்கள் மற்றும் மூலாதாரங்களுக்கு எவ்விதத்திலும் சீராக்கங்கள் மேற்கொள்வதற்கான அவசியம் இருந்ததா என்பதை என்னால் தீர்மானிக்க முடியாதுள்ளது.

2. நிதிசார் கூற்றுக்கள்

2.1 அபிப்பிராய மறுப்பு

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்கள் காரணமாக கணக்காய்வு அபிப்பிராயத்திற்கான அடிப்படை வழங்குவதற்கு போதிய மற்றும் பொருத்தமான கணக்காய்வுச் சான்றுகளைப் பெறுவதற்கு என்னால் இயலாதுள்ளது. இதன் காரணமாக இந் நிதிக்கூற்றுக்கள் தொடர்பான அபிப்பிராயத்தை என்னால் தெரிவிக்க முடியாதுள்ளது.

2.2 நிதிசார் கூற்றுக்கள் மீதான கருத்துரைகள்

2.2.1 இலங்கை பொதுத் துறை கணக்கீட்டு நியமங்கள்

இலங்கை பொதுத்துறைக் கணக்கீட்டு நியமம் 08 இற்கு அமைய நிகழ்த்தக்க பொறுப்புகளை நிதிக்கூற்றுக்களில் வெளிப்படுத்த வேண்டுமாயினும், உடன்படிக்கைகளையும் பிணை முறிகளையும் மீறிய விரிவுரையாளர்களிடமிருந்து அறவிடப்பட வேண்டிய ரூபா 2,476,373 பெறுமதி நிதிக்கூற்றுக்களில் காட்டப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வருவம் அவதானிப்புக்கள் மேற்கொள்ளப்பட்டன.

- (அ) மீளாய்வாண்டு இறுதி தினத்தன்று பதிவுபிக்கப்பட்டதும் பெறுமதி பூச்சியமாக உள்ளதும் தற்போது பயன்படுத்தப்படுவதுமான ரூபா 42,256,135 கிரயமுடைய சொத்துக்கள், பொறித்தொகுதி, மற்றும் உபகரணங்கள் என்பன மீள மதிப்பீடு செய்யப்பட்டுக் கணக்கிலிடப்படவில்லை.
- (ஆ) மீளாய்வாண்டிற்குரிய ஊழியர் பணிக்கொடைக்கான நிதி ஏற்பாடு ரூபா 3,987,088 தொகையை ஊழியர் ஊதியச் செலவினத்தின் கீழ் காட்டுவதற்குப் பதிலாக பிற செயற்பாட்டுச் செலவினத்தின் கீழ் காட்டப்பட்டிருந்தது.
- (இ) 2012 ஆம் ஆண்டிற்கான மோட்டார் வாகனத் தேய்மானமாகிய ரூபா 653,333 கணக்கிலிடப்படவில்லை. அத்துடன் மீளாய்வாண்டிலும் அதனைச் சீராக்குவதற்கான நடவடிக்கை எடுக்கப்படவில்லை. இதன் காரணமாக, மீளாய்வாண்டு முடிவிலான மோட்டார் வாகனப் பெறுமதியும் பொது ஒதுக்கக் கணக்கு மீதியும் அத் தொகையால் அதிகரித்துக் காட்டப்பட்டிருந்தன.
- (ஈ) மீளாய்வாண்டு ஆரம்பத்தில் முன்கொண்டு வரப்பட்ட 2 ஆண்டுகளுக்கு மேற்பட்ட நூலக மற்றும் ஆய்வுகூட வைப்பாகிய ரூபா 542,650 நிறுவகத்தின் வருவாயாகச் சீராக்கல் செய்யப்படுவதற்குப் பதிலாக, நிதிப் பிரமாணங்களுக்கு இனங்காதவாறு, அபிவிருத்தி நிதியக் கணக்கிற்கு மாற்றப்பட்டிருந்தது.
- (உ) மீளாய்வாண்டின் போது மாணவர்களிடமிருந்து பெறப்பட்ட ஆய்வு கூட மற்றும் நூலக வைப்பாகிய ரூபா 481,500 கொடுப்பனவு செய்ய வேண்டிய கணக்கின் கீழ் காட்டுவதற்குப் பதிலாக நூலக மற்றும் ஆய்வுகூட வைப்பாக புதிய நிதியக் கணக்கு ஒன்றில் பதிவு செய்யப்பட்டிருந்தது.
- (ஊ) தேசிய தொழில்நுட்ப டிப்ளோமா பழைய மாணவர் அமைப்பு மூலம் 2010 ஆம் ஆண்டில் நன்கொடையாக வழங்கிய தொகையில் எஞ்சியிருந்த ரூபா 118,286 நன்கொடையாகக் காட்டப்படுவதற்குப் பதிலாக கொடுப்பனவு செய்ய வேண்டிய கணக்கின் கீழ் காட்டப்பட்டிருந்தது.

2.2.3 பெற வேண்டிய மற்றும் கொடுப்பனவு செய்ய வேண்டிய கணக்குகள்

சேவையிலிருந்து விலகிய 2 உத்தியோகத்தர்களிடமிருந்து அறவிடப்பட வேண்டிய ரூபா 98,940 ஊழியர் கடனை மீள் அறவீடு செய்வதற்கான நடவடிக்கைகள் எடுக்கப்பட்டிருக்கவில்லை.

2.2.4 கணக்காய்விற்கான சான்றுகளின்மை

கல்விசார் பதவியணியின் வருகை, வெளியேறல் தொடர்பான குறிப்புகள் சமர்ப்பிக்கப்படாமையால், கல்விசார் பதவியணியினரது மீளாய்வாண்டிற்கான ரூபா 37,625,690 ஊதியத்தை உறுதி செய்ய முடியாதிருந்ததுடன் விரிவுரையாளரது விரிவுரைக்கான மணித்தியாலங்களை உறுதி செய்வதற்கான மாணாக்கரது வருகையைக் குறிப்பிடும் பதிவேடும் கணக்காய்விற்குச் சமர்ப்பிக்கப்பட முடியாது போனமையால் அவ்விடயத்தைத் திருப்திகரமாகச் சான்றுறுதி செய்யமுடியவில்லை.

2.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் அவதானிப்புக்கள் மேற்கொள்ளப்பட்டன.

சட்டங்கள், விதிகள், பிரமாணங்கள் போன்றவற்றிக்கான தொடர்பு

இணங்காமை

(அ) பல்கலைக்கழக மாணியங்கள் சகல உயர் கல்வி நிறுவனங்களிலும் ஆணைக்குழு மற்றும் உயர் கல்வி பணியாற்றும் சகல உத்தியோகத்தரினதும் நிறுவனங்களுக்கான தாபன வருகை மற்றும் வெளியேறல் என்பவற்றை விதிக்கோவையின் XX பதிவேடு ஒன்றில் குறிப்பிட வேண்டுமாயினும், அத்தியாயத்தினது 3.1 ஆம் பிரிவு அதன் பிரகாரம் செய்திருக்கவில்லை.

சகல உயர் கல்வி நிறுவனங்களிலும் பணியாற்றும் சகல உத்தியோகத்தரினதும் வருகை மற்றும் வெளியேறல் என்பவற்றை பதிவேடு ஒன்றில் குறிப்பிட வேண்டுமாயினும், கல்விசார் பதவியணியினர் அதன் பிரகாரம் செய்திருக்கவில்லை.

(ஆ) இலங்கை சனநாயக சோசலிசக் குடியரசின் நிதிப் பிரமாணங்கள் வழங்கப்பட்டு 6 மாதங்களுக்கு மேல் மாற்றப்படாதிருக்கும் ரூபா 115,990 பெறுமதியான 25 காசோலைகள் சம்பந்தமாக நிதிப் பிரமாணத்தின் பிரகாரம் நடவடிக்கை எடுக்கப்படவில்லை.

வழங்கப்பட்டு 6 மாதங்களுக்கு மேல் மாற்றப்படாதிருக்கும் ரூபா 115,990 பெறுமதியான 25 காசோலைகள் சம்பந்தமாக நிதிப் பிரமாணத்தின் பிரகாரம் நடவடிக்கை எடுக்கப்படவில்லை.

(ii) நிதிப் பிரமாணம் 570

காலங்கடந்த வைப்புக்களை அரசிற்றையில் சேர்ப்பதற்கு நடவடிக்கை எடுக்க வேண்டிய போதிலும் 3 ஆண்டுகளுக்கு மேற்பட்டிருந்த ரூபா 42,250 பெறுமதியான கேள்வி வைப்புக்களுக்கு நிதிப்பிரமாணத்தின் பிரகாரம் நடவடிக்கை மேற்கொள்ளப்படவில்லை.

(இ) 1997 பெப்ரவரி 03 ஆந் திகதிய 07/97 ஆம் இலக்க பொது நிர்வாகச் சுற்றறிக்கை மற்றும் 1997 ஏப்ரல் 01 ஆந் திகதிய 707 ஆம் இலக்க பல்கலைக்கழக மானியங்கள் ஆணைக் குழுவினது சுற்றறிக்கையும் 2013 ஒக்டோபர் 07 ஆந் திகதிய 21/2013 ஆம் இலக்க பொது நிர்வாகச் சுற்றறிக்கையும்

மொறட்டுவப் பல்கலைக்கழகத்தில் சேவைபுரிந்த உத்தியோகத்தர்கள் குறிப்பிட்டதொரு மாதத்தில் மொறட்டுவப் பல்கலைக்கழகத்தில் விடுமுறை தினங்களில் பணியாற்றி அதற்கான விடுமுறை தினக்கொடுப்பனவுகளைப் பெற்றிருந்ததுடன், அதே மாதத்தில் வேறு தினங்களில் குறிப்பிடப்பட்ட எல்லையை மிஞ்சி தொழில்நுட்ப நிறுவகத்திலும் 01 முதல் 07 நாட்கள் பணியாற்றியதன் மூலம் விடுமுறை தினக் கொடுப்பனவாக ரூபா 20,992 தொகை பெற்றிருந்தனர்.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டின் போது நிறுவகத்தின் செயற்பாட்டு நடவடிக்கைகளால் பெறப்பட்ட மிகை ரூபா 2,804,799 ஆக இருந்ததுடன், முன்னைய ஆண்டில் அது ரூபா 3,510,686 பற்றாக்குறையாக அமைந்தது.

4. செயற்பாட்டு மீளாய்வு

4.1 செயலாற்றல்

கடந்த 5 ஆண்டுகளின் போது நிறுவகத்திற்கு சேர்த்துக்கொள்ளப்பட்ட மாணாக்கர், கல்வி கற்ற மாணாக்கர் மற்றும் வெளியேறிய டிப்ளோமாதாரிகளது எண்ணிக்கையும் வருடாந்தம் செலவான வருவாய்ச் செலவினத் தொகையினது விபரமும் கீழே காணப்படுகின்றன.

	2009	2010	2011	2012	2013
மொத்த மாணவர்கள் எண்ணிக்கை	987	987	1016	1043	1037
ஆட்சேர்ப்பு	360	360	358	352	347
இறுதி ஆண்டில் நிறுவகத்திற்கு வெளியே பயிற்சி பெறுவதால் அவ்வாறாக நிறுவகத்திற்கு வெளியே இருந்த மாணாக்கரின் எண்ணிக்கை	295	310	329	347	344
நிறுவகத்தில் கல்வி கற்ற மொத்த மாணாக்கர்	692	677	687	696	693
டிப்ளோமாதாரிகள்	336	299	296	289	315
வருடாந்த வருமானம்	78,644,210	83,482,537	90,462,255	99,252,520	121,024,043
ஒரு மாணவரது செலவினம் ரூபா	113,648	123,312	131,671	142,604	174,638
மஹாபொல பெறும் மாணாக்கரது எண்ணிக்கை	206	204	208	210	210
மாணவர் உதவிப்பணம் பெறும் மாணவர்களது எண்ணிக்கை	451	494	499	475	441

பின்வரும் அவதானிப்புக்கள் மேற்கொள்ளப்பட்டன.

- (அ) நிறுவகத்தினால் 09 டிப்ளோமா கற்கை நெறிகளை நடாத்தப்படுவதுடன். 2009 ஆம் ஆண்டில் டிப்ளோமாவிற்குச் சேர்த்துக்கொள்ளப்பட்ட 360 மாணவர்களில் 2013 ஆம் ஆண்டின் போது டிப்ளோமா சித்தியடைந்த மாணவர்கள் 315 அல்லது 88 சதவீதமாகும்.
- (ஆ) தொழில்நுட்ப நிறுவகம் ஆரம்பிக்கப்பட்ட 2000 ஆம் ஆண்டின் போது 350 மாணாக்கர் சேர்த்துக் கொள்ளப்பட்டு இருந்ததுடன் 2013 ஆம் ஆண்டின் போது 347 மாணவர்கள் சேர்த்துக்கொள்ளப்பட்டிருந்தனர் இதன் பிரகாரம் நிறுவகம் ஆரம்பிக்கப்பட்டு 13 ஆண்டுகள் கழிந்து இருந்த போதும் சேர்த்துக் கொள்ளப்படும் எண்ணிக்கையில் முன்னேற்றம் காணப்படவில்லையென்பது அவதானிக்கப்பட்டது.

4.2 முகாமைத்துவ விணைத்திறமையின்மை

பின்வரும் அவதானிப்புக்கள் மேற்கொள்ளப்பட்டன.

(அ) 2009 மற்றும் 2010 ஆம் ஆண்டுகளில் தொலைக் கல்வி நவீனமயப்படுத்தல் செயற்திட்டத்திற்காகப் பெறப்பட்ட ரூபா 1,618,050 தொகை இலக்கிடப்பட்ட செயற்பாட்டை நிறைவேற்றாமல் வேறு நிதியமாக நிதி நிலைமைக் கூற்றில் காட்டப்பட்டிருந்தது.

(ஆ) 2010 ஜூலை மாத்தில் ஆரம்பிக்கப்பட்ட பொலிமர் குறுகிய கால கற்கைநெறி 10 மாதத்தில் நிறைவு செய்ய வேண்டுமாயினும், அது நிறைவடைய 23 மாதங்களாகி இதன் காரணமாக, மாணவர்கள் நம்பிக்கையிழந்தமையால் மீளாய்வாண்டின் போது ரூபா 84,336 செலவு செய்து பொலிமர் கற்கை நெறியை ஆரம்பிப்பது தொடர்பாக புதினப் பத்திரிகை விளம்பரங்கள் பிரசுரிக்கப்பட்ட போதும், இதுவரையில் எந்தவொரு மாணவரையும் ஆட்சேர்த்துக்கொள்வதற்கு நிறுவனத்தால் இயலாது போயிற்று.

4.3 நிதியத்தின் குறைவான பயன்பாடு

பின்வரும் அவதானிப்புக்கள் மேற்கொள்ளப்பட்டன.

(அ) மாணவர்களுக்குப் புலமைப்பரிசில் வழங்குவதற்கெனத் தனியார் கம்பனியொன்றிடமிருந்து கிடைத்த புலமைப் பரிசில் நிதியத்திற்குப் முன்னைய ஆண்டுகளில் வழங்கப்பட்ட ரூபா 113,971 தொகையான மானியம் மீளாய்வாண்டின் போது பயன்படுத்தப்பட்டிருக்கவில்லை.

(ஆ) வெளி நடவடிக்கைகளுக்காகப் பெறப்பட்ட ரூபா 7,970,715 நிதியத்திலிருந்து மீளாய்வாண்டின் போது எவ்வித செயற்பாட்டிற்கும் பயன்படுத்தப்பட்டிருக்கவில்லை.

4.4 பதவியணியினர் நிர்வாகம்

2013 டிசெம்பர் 31 இல் உள்ளவாறான நிறுவகத்தின் அங்கீகரிக்கப்பட்ட மற்றும் உள்ளவாறான பதவியணியினர் விபரம் கீழே காணப்படுகின்றது.

(அ) கல்விசார் பதவியணியினர்

	அங்கீகரிக்கப்பட்ட எண்ணிக்கை	உள்ளபடியான எண்ணிக்கை	வெற்றிடங்களின் எண்ணிக்கை
(i) விரிவுரையாளர்கள்	27	18	09
(ii) பயிலுநர் விரிவுரையாளர்	17	13	04
(iii) பொறியியல், விஞ்ஞான ஆசிரிய உதவியாளர்கள்	15	02	13
மொத்தம்	59	33	26

(ஆ) ஏனைய பதவியணியினர்

	அங்கீகரிக்கப்பட்ட எண்ணிக்கை	உள்ளபடியான எண்ணிக்கை	வெற்றிட எண்ணிக்கை
(i) நிறைவேற்றுநர்	05	05	-
(ii) நிறைவேற்று தரம் அல்லாதோர்	29	16	13
மொத்தம்	34	21	13

கல்விசார் பதவியணியில் விரிவுரையாளர்களுக்கான பதவிகளில் 33 சதவீதமும் பயிலுநர் விரிவுரையாளர் பதவிகளில் 23 சதவீதமும், பொறியியல், விஞ்ஞான ஆசிரிய உதவியாளர் பதவிகளில் 86 சதவீதமும் வெற்றிடமாக இருந்தன.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

2011/2015 காலப்பகுதிக்காக கூட்டிணைந்த திட்டம் தயாரிக்கப்பட்டிருந்த போதும், அதற்கான முகாமைத்துவச் சபையின் அங்கீகாரம் இதுவரை பெறப்படவில்லை.

5.2 செயல் நடவடிக்கைத் திட்டம்

2003 ஜூன் 02 ஆந் திகதிய பீஈடி/12 ஆம் இலக்க பொது முயற்சிகள் சுற்றறிக்கையின் 5.1 பந்தியின் பிரகாரம், சகல நிறுவனங்களும் செயல் நடவடிக்கைத் திட்டத்தைத் தயாரிக்க வேண்டிய போதிலும் 2011 ஆம் ஆண்டிலிருந்து இது வரை செயல் நடவடிக்கைத் திட்டம் தயாரிக்கப்படவில்லை.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது பணிப்பாளரது கவனத்திற்குக் கொண்டு வரப்பட்டன. கீழே குறிப்பிடப்பட்ட கட்டுப்பாட்டுத் துறைகள் தொடர்பில் விசேட கவனம் தேவைப்படுகின்றது.

- (அ) கணக்கீடு
- (ஆ) உப பதிவேடு
- (இ) ஊழியர் கடன்
- (ஈ) பெற வேண்டிய கணக்குகளும் செலுத்த வேண்டிய கணக்குகளும்
- (உ) பாதீடு
- (ஊ) சொத்துக் கட்டுப்பாடு
- (எ) உள்ளகக் கணக்காய்வு
- (ஏ) முற்பணம்